

उच्च शिक्षण संचालनालयाच्या अधिपत्याखालील शासकीय
महाविद्यालये/संस्थांमधील प्राचार्य/संचालक या पदाच्या
सन २०१६ मधील बदल्यांबाबत...

महाराष्ट्र शासन
उच्च व तंत्र शिक्षण विभाग
शासन आदेश क्रमांक: बदली-२०१६ (१०६/१६)/मशि-१
मंत्रालय विस्तार, मादाम कामा मार्ग,
हुतात्मा राजगुरु चौक, मुंबई - ४०० ०३२.
तारीख : २३/८/२०१६.

आदेश

महाराष्ट्र शासकीय कर्मचाऱ्यांच्या बदल्यांचे विनियम आणि शासकीय कर्तव्ये पार पडतांना होणाऱ्या विलंबास प्रतिबंध अधिनियम, २००५ मधील कलम ४(५) मध्ये विहित केलेली तरतूदीस अनुसरून उच्च शिक्षण संचालनालयाच्या अधिपत्याखालील शासकीय महाविद्यालये/संस्थांमधील प्राचार्य/संचालक या संवर्गातील खालील प्राचार्य/संचालक यांनी बदलीबाबत केलेली विनंती व त्यांची विनंती विचारात घेताना बदल्यांच्या अधिनियमातील कलम ३(१) मध्ये विहित केलेल्या कालावधीपेक्षा जास्त कालावधी झालेल्या प्राचार्य/संचालक यांच्या खालील विवरणपत्रात दर्शविल्याप्रमाणे परिणामस्वरूपतः (Resultant) बदल्या करण्यात येत आहेत.

अ. क्र.	प्राचार्य/संचालकांची नावे	सध्या कार्यरत असलेले महाविद्यालये/संस्था	बदलीचे ठिकाण	अभिप्राय
१	डॉ. सनेत्रा बाळासाहेब महाराज (पाटील)	संचालक, भारतीय प्रशासकीय सेवा पूर्व प्रशिक्षण केंद्र, कोल्हापूर	संचालक, वसंतराव नाईक शासकीय कला व समाज विज्ञान संस्था, नागपूर	प्रशासकीय बदली
२	डॉ. जयराम मुलचंद्र खोब्रागडे	प्राचार्य, शासकीय विज्ञान महाविद्यालय, गडचिरोली	संचालक, न्याय सहाय्यक विज्ञान संस्था, नागपूर	विनंती बदली
३	डॉ. स्वाती वाव्हळ	संचालक, न्याय सहाय्यक विज्ञान संस्था, मुंबई	प्राचार्य, इस्माईल यूसूफ महाविद्यालय, मुंबई	प्रशासकीय बदली (श्रीम. प्रतिमा गवई यांच्या बदलीने रिक्तपदी)
४	श्रीम. प्रतिमा गवई	प्राचार्य, इस्माईल यूसूफ महाविद्यालय, मुंबई	संचालक, न्याय सहाय्यक विज्ञान संस्था, मुंबई	विनंती बदली

अ. क्र.	प्राचार्य/संचालकांची नावे	सध्या कार्यरत असलेले महाविद्यालये/संस्था	बदलीचे ठिकाण	अभिप्राय
५	डॉ. पी. आर. गायकवाड	प्राचार्य, शासकीय अध्यापक महाविद्यालय, औरंगाबाद	प्राचार्य, शासकीय अध्यापक महाविद्यालय, बुलढाणा	प्रशासकीय बदली
६	डॉ. संजिवनी पळसोदकर	प्राचार्य, शासकीय अध्यापक महाविद्यालय, अंबाजोगाई	प्राचार्य, शासकीय अध्यापक महाविद्यालय, औरंगाबाद	विनंती बदली (डॉ. पी.आर. गायकवाड यांच्या बदलीने रिक्तपदी)

प्रशासकीय कारणास्तव बदली झालेल्या प्राचार्य/संचालक यांना शासन नियमानुसार पदग्रहण अवधी, प्रवास भत्ता व दैनिक भत्ता अनुज्ञेय राहिल.

बदलीच्या आदेशाची अंमलबजावणी तात्काळ होण्याकरीता संबंधित संचालकांनी खालील सुचनांचे काटेकोरपणे पालन करावे.

१. बदलीबाबतचे आदेश प्राप्त झाल्यानंतर बदली झालेल्या प्राचार्य/संचालकांनी पर्यायी प्राचार्य/संचालक हजर होण्याची वाट न पाहता प्राचार्य पदाचा कार्यभार सेवाज्येष्ठ अध्यापकाकडे सोपवून व त्याबाबतची माहिती संचालक व सहसंचालक, उच्च शिक्षण यांना देऊन बदलीच्या ठिकाणी रुजू होण्यासाठी तात्काळ कार्यमुक्त व्हावे.
२. पदस्थापनेत बदल करण्यासंदर्भात कोणत्याही विनंतीची दखल घेण्यात येणार नाही. बदलीच्या आदेशात बदल करून घेण्यासाठी कोणत्याही प्राचार्य/संचालक यांनी प्रत्यक्ष वा अप्रत्यक्ष दबाव आणण्याचा प्रयत्न केल्यास असे प्राचार्य/संचालक शिस्तभंगविषयक कारवाई करण्यास पात्र ठरतील.
३. बदली झालेल्या ठिकाणी रुजू होईपर्यंतच्या कालावधीत कोणत्याही प्रकारची रजा मंजूर करण्यात येणार नाही.
४. सदर बदल्यांची अंमलबजावणी प्रभावीपणे होणे गरजेचे असल्यामुळे बदली झालेल्या सर्व प्राचार्य/संचालक यांच्या कार्यमुक्ततेच्या दिनांकांपर्यंत अथवा जास्तीत जास्त दिनांक ३१/८/२०१६ पर्यंतचे वेतन ते सध्या कार्यरत असलेल्या महाविद्यालय/संस्थेने काढावे. त्यानंतरचे वेतन कोणत्याही परिस्थितीत बदलीपुर्वीच्या महाविद्यालय/संस्थेकडून काढण्यात येऊ नये, सदर वेतन संबंधित प्राचार्य/संचालक बदलीच्या महाविद्यालय/संस्थेत रुजू झाल्यानंतर बदलीनंतरच्या महाविद्यालय/संस्थेने काढावे. दिनांक ०१/९/२०१६ पासूनचे वेतन बदलीपुर्वीच्या कार्यरत असलेल्या महाविद्यालय/संस्थेतून काढण्यात आल्यास त्या महाविद्यालय/संस्थेतील आंहरण व संवितरण अधिकारी यांना व्यक्तीशः जबाबदार धरण्यात येईल.

५. हे आदेश तात्काळ अंमलात येतील, बदली झालेले प्राचार्य/संचालक कार्यमुक्त होऊन बदलीच्या ठिकाणी रुजू झाल्याबाबतचा अहवाल संचालक, उच्च शिक्षण, महाराष्ट्र राज्य, पुणे यांनी दिनांक ०१.९.२०१६ पुर्वी शासनास सादर करावा.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०८२३११०५४६०४०८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ग.सं. कचरे)

कार्यासन अधिकारी, महाराष्ट्र शासन

प्रति,

१. संचालक, उच्च शिक्षण, महाराष्ट्र राज्य, पुणे
२. सर्व विभागीय सहसंचालक, उच्च शिक्षण
३. सर्व प्राचार्य/संचालक, शासकीय महाविद्यालये/संस्था
४. महालेखापाल, (लेखा व अनुज्ञेयता/ लेखा परीक्षा), महाराष्ट्र -१/२, मुंबई/नागपूर
५. अधिदान व लेखा अधिकारी, मुंबई/नागपूर
६. संबंधित जिल्हा कोषागार अधिकारी
७. सर्व संबंधित प्राचार्य/संचालक
८. निवड नस्ती.

प्रत :- १. मा. मंत्री (उच्च व तंत्र शिक्षण विभाग) यांचे खाजगी सचिव.

२. मा. राज्यमंत्री (उच्च व तंत्र शिक्षण विभाग) यांचे खाजगी सचिव.